



سوال

(377) کتاب البیوع

جواب

السلام علیکم ورحمۃ اللہ وبرکاتہ

کتاب البیوع

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد!

کتاب البیوع

اختصاصیہ

از افادات یگانہ زمان حضرت نواب صدیق حسن خان صاحب رحمۃ اللہ علیہ

حضرت محمد رسول اللہ ﷺ نے فرمایا ہے کہ افضل کسب بیع ممبر و اور اپنے ہاتھ سے کام کرنا ہے۔ اللہ دوست رکھتا ہے حرفہ کرنے والے کو سچے تاجر امانت دار کا حشر ہمراہ نبیوں اور صدیقوں کے ہوگا۔ حدیث میں بہت سی چیزوں کی بیع سے منع کیا ہے۔ بہت سی بیع کو ناجائز فرمایا ہے۔ ان ممنوع صورتوں کا رواج آجکل بہت ہے۔ یہ بھی ایک فتنہ ہے اسلام میں جب لین دین موافق شرع کے نہ ہو۔ جو رزق اس کے ہاتھ آئے گا۔ وہ حرام نہ حلال پھر جب حرام ہے پرورش بدن کی ہوئی۔ تو پھر یہ بدن لائق دوزخ کے ہوا۔ نہ لائق جنت کے۔ اس فتنے میں پڑھے اور ان پڑھے سب گرفتار ہیں۔ کسی طرح کی پرواہ حلت رزق میں نہیں۔ یہی وجہ ہے کہ ان کی عبادات میں اثر قبولیت نہیں۔ ان کے کاموں میں کوئی برکت نہیں۔ اسلام کا نور پھرے پر نہیں۔ نماز۔ روزہ۔ حج۔ زکوٰۃ۔ صدقہ۔ خیرات سب کچھ کرتے ہیں۔ لیکن مال حرام پر بنیاد ہے۔ حرام مال کو صدقہ میں دینا۔ اجر کی امید رکھنا قریب کفر ہے۔ اس وقت میں کوئی مال اشتباہ سے خالی نہیں۔ مقلدوں نے لینا سود کا دار الحرب میں جائز کر دیا ہے۔ قرآن و حدیث میں کسی جگہ سود کو حلال نہیں کہا۔ بلکہ سود خواری کو خدا سے لڑائی کرنا فرمایا ہے۔ سینکڑوں رقم خلاف شرع کی آمدنی ہوتی ہے۔ وہ سب مال بلاشک حرام ہے۔

یہ ایسا فتنہ عام ہے جس سے بچنا مشکل ہے۔ دھواں تو اس کا ضرور ہی ہر شخص کو لگ جاتا ہے۔ اب تو عبادات اور معاملات سب کے سب خراب ہیں۔ نام کی مسلمانی رہ گئی ہے۔ سارا اسلام آپس کے رودق ح میں منحصر سمجھا گیا ہے۔ قیامت جلدی نہ آوے تو پھر کیا ہو۔ آخر شرارت ہی پر قائم ہوگی۔ حلال کا طلب کرنا مسلمان کے لئے واجب ہے۔ اللہ تعالیٰ سوائے حلال کے کسی حرام کو قبول نہیں کرتا۔ جھوٹ فریب رغبت چالاک سے جو رزق حاصل ہوتا ہے۔ وہ آخر کو دوزخ کا کندہ بنانا۔ حدیث میں آیا ہے کہ آدمی لمبا سفر کرتا ہے۔



پریشان بال پریشان حال ہوتا ہے۔ آسمان کی طرف ہاتھ پھیلا کر رب رب کرتا ہے۔ اس کا کھانا حرام۔ پنا حرام۔ پینا حرام۔ غذا حرام پھر کس طرح اس کی دعا قبول ہو۔ اس کو مسلم و ترمذی نے ابو ہریرہ رضی اللہ تعالیٰ عنہ سے روایت کیا ہے۔ دوسری حدیث میں ہے ایک زمانہ ایسا آوے گا۔ کہ آدمی پرواہ نہ کرے گا کہ حلال مال ہے یا حرام یہ بخاری رحمۃ اللہ علیہ ابو ہریرہ رضی اللہ تعالیٰ عنہ سے مرفوعاً آیا ہے۔ حرام خوری۔ زنا کاری۔ سبب ہے دخول نار کا۔ اس حدیث کو ترمذی نے ابو ہریرہ رضی اللہ تعالیٰ عنہ سے روایت کر کے صحیح کہا ہے۔

رزق حلال کی تاکید میں رزق حرام سے بچنے میں بہت سی احادیث آئی ہیں۔ مگر کون سنتا ہے سمجھتا ہے۔ اب تو جو کچھ ہے مال ہی مال ہے۔ ایمان رسے یا جائے۔ مال داروں کی قدر ہے ان پر حد ہے۔ ایک شعبہ بیع میں کمی کرنا ہے۔ ماپ تول میں غلہ وغیرہ کے اس کا بھی خوب رواج ہے۔ دوسرا شعبہ غش (کھوٹ) ہے۔ یہ ہر چیز میں ملتا ہے مصنوعی اور یہ مصنوعی روغن وزعفران وغیرہ اشیاء کا لین دین بدستور جاری ہے۔ حالانکہ حدیث میں آیا ہے کہ لیس منامن غشانا (دھوکے باز ہماری امت سے خارج ہیں) جعلی روپے اشرفی نوٹ بھی بننے لگے۔ موتی جواہر ڈھلکنے لگے۔ فقو دتا عرض کوئی ایسی چیز معلوم نہیں ہوتی۔ جس میں جعل کا دخل نہ ہو۔ کوئی معاملہ بیع کا نظر نہیں آتا جس میں کوئی منکر شرعی موجود نہ ہو کوئی عبادت ایسی نہیں۔ جس میں فساد مذہبی قائم نہ ہو دعوے اسلام کا تو ہم سب کو خوب دھوم دھام سے ہے۔ لیکن سوائے جھکے کے مغز کا کہیں اپنا پتہ نہیں مفسد بیوع و منکرات داد و ستد اس قدر ہیں۔ کہ ایک کتاب علیحدہ چاہئے واسطے بیان جزئیات مذکور کے جس کو علم قرآن و حدیث ہے۔ وہ جلد درمیان حلال و حرام کے تیز کر سکتا ہے۔ (مانوخذ)

سوال زید نے یہ سبب اشد ضرورت کے اپنی کاشت کھیت ایسے یعنی گنا پر سال آئندہ کے واسطے روپیہ قرض لیا اور قرض لینے کے وقت یہ کہا۔ کہ اس وقت میرا کھیت گنا تین ماہ کا بویا ہوا ہے۔ سال آئندہ لوگ تیار ہونے پر بہ نرخ چھ آئے یا آٹھ آئے فی من نجوشی دوں گا۔ اس طور کی خرید و فروخت شرعاً صحیح ہے۔ یا نہیں؟

جواب۔ صورت مرقومہ میں اس کو بیع سلم کہتے ہیں۔ جو جائز ہے نرخ اور جگہ مقرر ہونی چاہئے اللہ اعلم۔

شرفیہ

سوال کی عبادت سے اسکا بیع سلم ہونا میری سمجھ میں نہیں آیا۔ اس لئے کہ بیع سلم میں راس المال یعنی رقم قرض کی تعیین لازم ہوتی ہے۔ ایسے ہی مسلم فیہ اور اجل کی بھی اور صورت مرقومہ میں کچھ بھی نہیں اور شے معین میں بھی سلم نہیں ہوتی۔ اور اجل معلوم سے مراد سال۔ ماہ۔ دن کی تعیین ہوتی ہے۔ اور صورت مرقومہ میں تاریخ۔ دن کی تعیین نہیں۔

قال رسول اللہ صلی اللہ علیہ وسلم من اسلف فی شی فیلسف فی کیل معلوم ووزن معلوم الی اجل معلوم متفق علیہ (مشکوٰۃ ص ۳۵-ج ۱) وقال فی نیل الاوطار قولہ فی کیل معلوم احترز بالکیل عن السلم فی الاعیان وبقولہ معلوم عن الجہول من الکیل ولموزون وقد کانوا فی المدینہ حین قدم النبی صلی اللہ علیہ وسلم یسلمون فی شمار نخیل باعیانہا فینا ہم بن زک لرخ (ص ۱۹۲ ج ۵)

اور صورت مرقومہ فی السؤال میں تعیین کھیت کی ہے۔

تشریح

بیع سلم نام ہے۔ اس بیع کا کہ بالفضل روپیہ دے دیا جائے۔ اور جس ٹھرا لی جائے۔ کہ اتنی مدت تک لوں گا۔ مثلاً سو روپیہ ایک شخص کو بالفضل دے دیا۔ اور اس سے ٹھرایا کہ دو مہینہ میں گئیوں سو من اس قسم کے لوں گا۔ اس کو عربی میں بیع سلم کہتے ہیں۔ پھر اگر شرطیں پائی جائیں تو یہ بیع درست ہے۔ جو کوئی بیع سلم کرے۔ اس چیز میں کہ بیچی جاتی ہے۔ تل کر جیسے زعفران وغیرہ۔ تو سلم کرے وزن معلوم میں مثلاً چار تولے یا پانچ تولے۔ اور مدت معلوم تک جیسے ایک مہینہ یا ایک برس اور مثل اس کے اس سے معلوم ہوا کہ اس میں مدت کا معلوم ہونا شرط ہے۔ اور یہی مذہب ہے۔ امام ابو حنیفہ رحمۃ اللہ علیہ مالک رحمۃ اللہ علیہ و احمد رحمۃ اللہ علیہ کا (حاشیہ ترمذی نو لکشور مترجم ص 409 ج 1)



1- ادھار کی بیع ادھار کے ساتھ اس طور پر زید نے بخر کو کچھ مال ادھار فروخت کیا۔ اور وقت مقررہ پر جب وہ قیمت ادا نہ کر سکا۔ تو زید نے پھر دوبارہ ایک مدت کے لئے اس کو بخر کے ہاتھ بیچ دیا۔ والصلہ انہی غریب بیع الم یقتض (لمعات)

ہذا ما عنہدی واللہ اعلم بالصواب

فتاویٰ ثنائیہ امرتسری

جلد 2 ص 353

محدث فتویٰ